

राज्य वेतन सुधारणा समितीच्या अहवालाच्या
भाग-1 मधील शिफारशींची अंमलबजावणी
करण्याबाबत -

अनुरेखक संवर्गातील पदांच्या वेतननिश्चिती
संदर्भात खुलासा -

महाराष्ट्र शासन,
वित्त विभाग

शासन परिपत्रक क्रमांक: वेपुर 1299/प्र.क्र.6/99/सेवा-10

मंत्रालय, मुंबई 400 032

दिनांक: 24 मे 1999

- संदर्भ:-
- 1) शासन निर्णय, वित्त विभाग क्रमांक वेतन 1289/प्र.क्र.46/सेवा-3, दिनांक 3 एप्रिल 1990
 - 2) शासन निर्णय, सामान्य प्रशासन विभाग क्रमांक एसआरव्ही 1095/प्र.क्र.1/95/बारा, दिनांक 8 जून 1995
 - 3) शासन निर्णय, वित्त विभाग क्रमांक वेपुर 1298/प्र.क्र.15/98/सेवा-10, दिनांक 31 ऑक्टोबर 1998
 - 4) शासन अधिसूचना, वित्त विभाग क्रमांक वेपुर 1299/सुधारणा-251/सेवा-10, दिनांक 15 जानेवारी 1999

शासन परिपत्रक

वित्त विभागाच्या वर नमूद करण्यात आलेल्या दिनांक 31 ऑक्टोबर 1998 च्या आदेशान्वये राज्य वेतन सुधारणा समितीच्या अहवालाच्या भाग-1 मधील शिफारशींच्या अनुषंगाने विविध पदांना वरच्या सुधारित वेतनश्रेणी मंजूर केल्या आहेत. याच आदेशान्वये राज्यातील विविध प्रशासकीय विभागांच्या अखत्यारीतील अनुरेखक संवर्गातील पदांना केंद्र शासनाच्या वित्त मंत्रालयाच्या क्रमांक 13(1)आयसी/91, दिनांक 19 ऑक्टोबर 1994 च्या कार्यालयीन जापनाच्या अनुषंगाने काही ठराविक वर्षांच्या सेवेनंतर वरच्या वेतनश्रेणी मंजूर करण्यात आल्या आहेत.

2. अनुरेखक संवर्गातील वरच्या पदावर वित्त विभागाच्या दिनांक 31 ऑक्टोबर 1998 च्या आदेशाच्या अनुषंगाने वेतननिश्चिती करण्याच्या संदर्भात मुख्यत्वेकरून सामान्य प्रशासन विभागाच्या वर नमूद केलेल्या

दिनांक 8 जून 1995 च्या आदेशामधील तरतुदींच्या अनुषंगाने, अंमलबजावणीच्या संदर्भात येणा-या अडचणीबाबत काही मुद्दे उपस्थित करण्यात आले होते. त्यातील काही मुद्द्यांबाबत स्पष्टीकरणात्मक आदेश निर्गमित करण्याचे शासनाच्या विचाराधीन होते. त्याप्रमाणे या आदेशासोबत जोडलेल्या परिशिष्टामध्ये; उपस्थित करण्यात आलेले महत्वाचे मुद्दे व त्याबाबतचा खुलासा देण्यात आला आहे.

3. सर्व विभागांनी त्यांचेकडील अनुरेखक संघर्षातील कर्मचा-यांची वरच्या वेतनश्रेणीमध्ये वेतन निश्चित करताना सदर स्पष्टीकरणात्मक सूचनेप्रमाणे कार्यवाही करावी. सर्व संबंधितांनी या आदेशाच्या अनुषंगाने दिनांक 1 जानेवारी 1986 व दिनांक 1 जानेवारी 1996 पासून अंमलात आलेल्या वेतन सुधारणेच्या संदर्भात सुधारित विकल्प दिनांक 31 जुलै 1999 पर्यंत आपल्या कार्यालय प्रमुखांकडे पाठवावेत.

महाराष्ट्राचे राज्यपाल यांच्या आदेशानुसार व नावाने

श. वि. लामवणकर
शासनाचे उप सचिव

प्रति,

1. महालेखापाल-1 (लेखा व अनुज्ञेयता), महाराष्ट्र, मुंबई
2. महालेखापाल-2 (लेखा व अनुज्ञेयता), महाराष्ट्र, नागपूर
3. महालेखापाल-1 (लेखापरीक्षा), महाराष्ट्र, मुंबई
4. महालेखापाल-2 (लेखापरीक्षा), महाराष्ट्र, नागपूर
5. अधिदान व लेखा अधिकारी, मुंबई
6. निवासी लेखापरीक्षा अधिकारी, मुंबई
7. मुख्य लेखा परीक्षक, स्थानिक निधी हिशोब, मुंबई
8. लेखा अधिकारी, वेतन पडताळणी पथक, लेखा व कोषागारे संचालनालय, मुंबई
9. लेखा अधिकारी, वेतन पडताळणी पथके व उपसंचालक,
लेखा व कोषागारे, औरंगाबाद/पुणे/नागपूर/नाशिक/अमरावती
10. सर्व मंत्रालयीन विभाग
11. सर्व विभाग प्रमुख
12. सर्व कोषागार अधिकारी
13. कक्ष अधिकारी, वित्त विभाग (सेवा-3)
14. निवड नस्ती, वित्त विभाग (सेवा-10)

अनुक्रमांक

उपस्थित मुद्दे

स्पष्टीकरण

1.

2.

3.

1. वित्त विभागाच्या दिनांक 31.10.1998 च्या आसन निर्णयान्वये अनुरेखक संवर्गातील पदांसाठी विहित करण्यात आलेली "विशेष कालबध्द पदोन्नती योजना" कोणत्या तारखेपासून अंमलात येईल.

2. प्रस्तुत योजनेअंतर्गत संबंधितांची वरच्या वेतनश्रेणीमध्ये वेतननिश्चिती कशाप्रकारे होईल ?

3. प्रस्तुत योजनेअंतर्गत वरच्या वेतनश्रेणीची अनुज्ञेयता काय राहिल ?

वित्त विभागाच्या दिनांक 31 ऑक्टोबर 1998 च्या आदेशान्वये अनुरेखक संवर्गातील पदांना विहित करण्यात आलेली "विशेष कालबध्द पदोन्नतीची योजना" दिनांक 1 जानेवारी 1986 पासून अंमलात येईल. दिनांक 1 जानेवारी 1986 रोजी किंवा त्यानंतर जे अनुरेखक, सहाय्यक आरेखक व आरेखक यथास्थिती सेवेची 7, 5 आणि 4 वर्षे पूर्ण करतील त्यांना दिनांक 1 जानेवारी 1986 रोजी किंवा त्यानंतर ज्या दिवशी ते अशी सेवा पूर्ण करतील त्या दिवशी या योजनेअंतर्गत अनुज्ञेय असलेली वरची वेतनश्रेणी लागू होईल.

प्रस्तुत योजनेअंतर्गत संबंधितांची अनुज्ञेय वरच्या वेतनश्रेणीमध्ये महाराष्ट्र नागरी सेवा (वेतन) नियम, 1981 च्या नियम 11(2) मधील तरतुदींच्या अनुषंगाने वेतननिश्चिती होईल. वित्त विभागाच्या आसन निर्णय क्रमांक वेतन 1289/प्र.क्र.46/सेवा-3, दिनांक 3.4.1990 च्या आदेशामधील तरतुदींच्या अनुषंगाने संबंधितांना आवश्यक तो विकल्प देण्याची मूभा राहिल. संबंधितांना हे आदेश निर्गमित झाल्याच्या तारखेपासून एका महिन्याच्या आत असा विकल्प द्यावा लागेल.

प्रस्तुत योजनेअंतर्गत सर्व संबंधितांना वित्त विभागाच्या दिनांक 31.10.1998 च्या आदेशान्वये अनुज्ञेय होणारी वरची वेतनश्रेणी त्यांच्या सेवा कालावधीमध्ये फक्त एकदाच लागू होईल. दुस-यांदा या सवलतीचा लाभ अनुज्ञेय होणार नाही.

4. प्रस्तुत योजनेचा लाभ मिळत असतांना सामान्य प्रशासन विभागाच्या शासन निर्णय क्रमांक एसआरव्ही 1095/प्र.क्र.1/95/बारा, दिनांक 8 जून 1995 च्या आदेशान्वये लागू करण्यात आलेल्या "कालबद्ध पदोन्नती" चा लाभ देखील संबंधितांना देय राहील काय ?

5. प्रस्तुत योजनेअंतर्गत नियमित पदोन्नती देण्यात आली तर त्याचे नियमन कशा पद्धतीने होईल ?

संबंधितांची प्रस्तुत योजनेअंतर्गत वरच्या वेतनश्रेणीमध्ये वेतननिश्चिती महाराष्ट्र नागरी सेवा (वेतन) नियम, 1981 च्या नियम 11(2) मधील तरतुदींच्या अनुषंगाने होणार असल्यामुळे संबंधितांना कालबद्ध पदोन्नती योजनेचा लाभ देखील अनुज्ञेय होईल. कालबद्ध पदोन्नतीचा लाभ देण्याच्या प्रयोजनार्थ संबंधितांना प्रस्तुत योजनेअंतर्गत विहित करण्यात आलेली वरची वेतनश्रेणी दुर्लक्षित करण्यात येऊन बारा वर्षांचा कालावधी आधीच्या वेतनश्रेणीच्या अनुषंगाने परिगणित करण्यात यावा.

उदा. दिनांक 1 जानेवारी 1990 रोजी सेवेची 7 वर्षे पूर्ण करणा-या अनुरेखाकांना रु.1200-2040 ही वेतनश्रेणी त्या दिवशी देय होऊन त्यानंतर 5 वर्षांनी म्हणजे 1995 साली त्यांना "कालबद्ध पदोन्नती" योजनेअंतर्गत 12 वर्षांच्या सेवेनंतर देय होणारी रु.1400-2300 ही वेतनश्रेणी अनुज्ञेय होईल.

प्रस्तुत योजना कार्यान्वित असताना जर एखाद्या कर्मचा-यास नियमित पदोन्नती मिळाली तर त्यासंबंधित नियमन वर नमूद केलेल्या सामान्य प्रशासन विभागाच्या दिनांक 8 जून 1995 च्या शासन निर्णयातील तरतुदीप्रमाणे होईल.